

डीसीएम श्रीराम लिमिटेड ने वित्तीय परिणामों की घोषणा की

चंडीगढ़ (हिमप्रभा ब्यूरो)। डीसीएम श्रीराम लिमिटेड ने वित्त वर्ष 19 को तीसरी तिमाही के लिए अपने वित्तीय परिणामों की घोषणा की है। डीसीएम श्रीराम का एकीकृत शुद्ध लाभ 5.76 फीसदी बढ़कर 225.65 करोड़ रुपये रहा। कंपनी ने गुजरात के भरूच स्थित अपने संयंत्र के विस्तार के लिए 1070 करोड़ रुपये निवेश की घोषणा की है। डीसीएम श्रीराम का बिक्री कारोबार भी अक्तूबर से दिसम्बर 2018 में 19.4 फीसदी बढ़कर 2106.47 करोड़ रुपये हो गया। पिछले साल इसी अवधि में कंपनी की आमदनी 1767.58 करोड़ रुपये रही थी। कंपनी कांटा में 40 टीपीडी पीवीसी और कोटा में चीनी में 300 मेगावॉट को-जेन पावर, 200 केएलडी डिस्टीलरी और 66 मेगावॉट पावर का विस्तार कर रही है। दिसम्बर 2018 को समाप्त होने वाली तिमाही और नौ महीनों के प्रदर्शन पर अपने विचार अभिव्यक्त करते हुए चेयरमैन एवं सीनियर मैनेजिंग डायरेक्टर श्री अजय श्रीराम तथा वाईस चेयरमैन एवं मैनेजिंग डायरेक्टर श्री विक्रम श्रीराम ने बताया कि चीनी कारोबार की लगातार चुनौतियों तथा अन्य कारोबारों में लगातार बढ़ती इनपुट लागत के बावजूद कंपनी ने 31 दिसम्बर 2018 को समाप्त होने वाली तिमाही और नौ महीने की अवधि में अच्छा परफोर्मेंस दिया है। यह परफोर्मेंस पिछले कुछ सालों में कंपनी द्वारा क्षमता वर्धन, क्षमता उपयोगिता के लिए किए गए सकारात्मक प्रयासों की पुष्टि करता है। थोक कारोबार के कारोबार का युक्तिकरण लगभग समाप्त हो गया है जिसके कारण पूंजी रिलीज हुई है।